

9. हमारा गाँव (Our Village)



रंगापुरम के चारों ओर छोटे-छोटे पहाड़ हैं। गाँव के समीप नदी बहती है। गाँव के लिए नदी का पानी ही एक मात्र सहारा है। गाँवों में घर पास-पास होते हैं। गाँव में पानी की टंकी है। नलों की सहायता से पानी छोड़ा जाता है। गाँव में अनेक तरह के काम करने वाले लोग रहते हैं। अब हम रंगापुर गाँव के चित्र का अवलोकन करेंगे।



इसे गाँव का चित्र कैसे कह सकते हैं?

उक्त चित्र के आधार पर बताओ गाँव किसे कहते हैं?

चित्र के बारे में बात करें?





चित्र में आपने देखा कि रंगपुरम गाँव कैसा है? रंगपुरम गाँव में और क्या-क्या हैं नीचे दिये चित्र में देखकर बताओ।




रंगपुरम गाँव में क्या-क्या है?
तुम्हारे गाँव में क्या-क्या हैं?



रंगपुरम गाँव में गलियाँ, तरह-तरह के घर, मंदिर, मस्जिद, चर्च, ग्राम पंचायत, प्राथमिक स्वास्थ्य उपकेंद्र, पाठशाला, डाकखाना हैं क्या तुम इनके बारे में जानते हो?

ग्रामपंचायत कार्यालय/ग्राम सचिवालय



यह रंगपुरम ग्राम पंचायत कार्यालय है। ग्राम पंचायत के सदस्य पेयजल आपूर्ति, गलियों और नालियों की सफ़ाई, गलियों और सड़कों की लाइटों की देखभाल, जैसे कार्य करते हैं।

तुम्हारे गाँव की पंचायत क्या-क्या करती है?



डाकघर


यह डाकघर है। इसके द्वारा पत्र भेजे जाते हैं, जीवन बीमा आदि काम करते हैं।

क्या तुमने अपने गाँव का डाक डिब्बा देखा है? वहाँ क्या-क्या डाला जाता है? डाकबाबू क्या-क्या काम करते हैं? उनका नाम क्या है?



प्राथमिक स्वास्थ्य केंद्र

गाँव में प्राथमिक स्वास्थ्य केंद्र है। इस केंद्र में डॉक्टर, स्वास्थ्य कर्मचारी रहते हैं। स्वास्थ्य कर्मचारी लोगों को स्वास्थ्य संबंधी विषय के बारे में बताते हैं। पल्स पोलियो कार्यक्रम का आयोजन करते हैं। छोटे-छोटी बीमारियों के लिए दवा देते हैं।



तुम्हारे गाँव में पल्स पोलियो की बूँदें कौन पिलाता है? तुम्हारे गाँव में क्या स्वास्थ्य केंद्र है? वह क्या-क्या काम करता है?

पशु चिकित्सालय

हम जिस तरह बीमार होने पर स्वास्थ्य केंद्र जाते हैं, उसी तरह पशुओं को बीमारी होने पर पशु चिकित्सालय ले जाते हैं।

पशुओं को कब-कब अस्पताल ले जाते हैं, पूछकर लिखो। पशु चिकित्सालय न होने पर क्या होता?



बैंक

रंगापुरम गाँव में जनसंख्या अधिक होने के कारण ग्रामीण बैंक भी है। लोग अपने रुपये बैंक में जमा करते हैं। जनता की आवश्यकताओं के लिए बैंक ऋण भी देते हैं। उन्हें कितनी में अदा करनी पड़ती है।


बड़े लोगों से पूछकर बैंकों से होने वाले अन्य लाभों के बारे में बताओ।



पाठशाला

रंगापुरम गाँव में उच्च प्राथमिक पाठशाला भी है। यहाँ पर पढ़ाई पूरी करने के बाद आगे की पढ़ाई के लिए पड़ोसी गाँव जाते हैं।


पाठशाला न होने पर क्या होता है?
तुम्हारे गाँव में आगे की पढ़ाई के लिए कहाँ जाते हैं?



पानी की टंकी

पानी की टंकी की सहायता से पानी नलों में छोड़ा जाता है। टंकी को सप्ताह में एक बार धोया जाता है। पानी में क्लोरिन मिलाकर शुद्धिकरण कर नलों में छोड़ा जाता है। पानी बर्बाद नहीं करना चाहिए। पानी बर्बाद होने पर, पाइपों से पानी के लीकेज होने पर तुरंत ग्राम सरपंच को इसकी सूचना देनी चाहिए।

तुम्हारे गाँव में पानी कहाँ से लाया जाता है?
पानी की टंकी के उपयोग क्या हैं?



पूजा स्थल

नीचे दिया चित्र देखो। यहाँ कौन-कौन जाते हैं? कब-कब जाते हैं?



इसी तरह तुम्हारे गाँव में क्या-क्या हैं? वहाँ कौन-कौन जाते हैं? कब-कब जाते हैं?





रंगापुरम गाँव के यातायात साधन

हमें किसी गाँव जाना होता है तो कैसे जाते हैं। तो रंगापुरम की यातायात व्यवस्था के बारे में पता लगाये? रंगापुरम गाँव में कौन-कौन से वाहन हैं, बताइए।



रंगापुर गाँव में सुबह-शाम बस आती है। नज़दीकी प्रांतों को ऑटों में जाते हैं। गाँव में किसान बैलगाड़ी का उपयोग खेती-बाड़ी के लिए करते हैं। छात्र आगे की पढ़ाई के लिए पड़ोसी गाँव बस में आते-जाते हैं।

तुम्हारे गाँव में कौन-कौन से वाहन आते हैं?
तुम्हारे गाँव के लोग किन-किन वाहनों में यात्रा करते हैं?

रंगापुरम गाँव में सामाजिक संस्थाओं, यातायात साधनों के बारे में आपने जानकारी प्राप्त की है!



क्या आप जानते हो उस गाँव के लोग क्या काम करते हैं? अधिकतर लोग कृषि करते हैं। कुछ लोग मज़दूरी करते हैं। और गाँव में तरह-तरह के काम करने वाले लोग जैसे कुम्हार, लुहार भी रहते हैं। उसी तरह गाँव में बहुत पढ़े-लिखे लोग, नौकरी करने वाले लोग भी रहते हैं। और कुछ लोग छोटी-छोटी दुकान लगाकर व्यापार करते हैं। पाठशाला की उम्र वाले बच्चे गाँव की पाठशाला में जाकर पढ़ते हैं। बड़े लड़के पड़ोसी गाँव की पाठशाला में जाकर पढ़ते हैं। गाँव की सभी महिलाएँ पढ़ी-लिखी हैं। वे भी किसी न किसी काम में लगकर कमाती हैं।

तुम्हारे गाँव में क्या-क्या काम करने वाले लोग रहते हैं?

रंगपुरम गाँव में क्या-क्या हैं, इसके बारे में तुम्हें पता चल ही गया होगा। ऐसी सुविधाएँ सभी गाँवों में नहीं हो सकती। सभी गाँवों में ऐसी सुविधाएँ होने पर ही गाँव का विकास हो सकता है।

मुख्य शब्द

- | | | |
|-----------------------|------------------------------|----------------------|
| 1. गाँव | 2. ग्राम पंचायत | 3. बैंक |
| 4. पशु चिकित्सालय | 5. प्राथमिक स्वास्थ्य केंद्र | 6. डाकघर |
| 7. स्वास्थ्य कर्मचारी | 8. पूजा स्थल | 9. यातायात सुविधा |
| 10. सामाजिक संस्थाएँ | 11. जीवन बीमा | 12. पोलियो की बूँदें |

हमने क्या सीखा

- साधारणतया गाँवों में ग्राम पंचायत, बैंक, पशु चिकित्सा केंद्र, पाठशाला, प्राथमिक स्वास्थ्य केंद्र, डाकघर, मंदिर, मस्जिद, चर्च होते हैं।
- ग्राम पंचायत नाले साफ करना, गलियों में प्रकाश की व्यवस्था करना, कचरा साफ करना, पेयजल का प्रबंध करना जैसे काम करता है।
- गाँव में बैंक, पाठशाला, पशु चिकित्सालय, स्वास्थ्य केंद्र, ग्राम पंचायत जैसी संस्थाओं के कारण कई लाभ होते हैं।
- गाँवों में यातायात की सुविधा होती है। विभिन्न तरह के यातायात साधन पाये जाते हैं।
- गाँवों में अलग-अलग तरह के काम करने वाले लोग रहते हैं।



इन्हें करो।




विषय की समझ

1. रंगपुरम गाँव में क्या-क्या है?
2. तुम्हारे गाँव/गली के पूजा स्थलों के नाम लिखो।
3. तुम्हारे गाँव में यदि पाठशाला नहीं होती तो क्या होता?
4. गाँव में बैंक होने से क्या लाभ होते हैं?
5. बैंक और डाकघर में क्या अंतर है, लिखो।



चित्र उतारो। रंग भरो।

1. पाठशाला का चित्र उतारो। रंग भरो।



सूचना कौशल-परियोजना कार्य

रंगपुरम गाँव में क्या-क्या है उन्हें नीचे दी गयी तालिका में लिखो। उसी तरह तुम्हारे गाँव में क्या-क्या है, लिखो।

क्र.सं.	रंगपुरम गाँव में हैं	तुम्हारे गाँव में हैं
1.		
2.		
3.		
4.		
5.		
6.		



- रंगापुरम की कौनसी संस्थाएँ तुम्हारे गाँव में भी है?
- रंगापुरम गाँव में क्या-क्या हैं, तुम्हारे गाँव में क्या नहीं हैं?
- रंगापुरम गाँव में क्या नहीं हैं जो तुम्हारे गाँव में है?

3. तुम्हारे गाँव की सामाजिक संस्थाओं के बारे में पता लगाकर लिखो कि वे क्या-क्या काम करती हैं?

क्र. सं.	सामाजिक संस्थाएँ	उनके द्वारा किये जाने वाले काम



प्रशंसा

आपने जाना कि गाँव में बैंक, पाठशाला, डाकघर, चिकित्सालय आदि होने से क्या-क्या लाभ होते हैं, उन सेवाओं के बारे में तुम क्या सोचते हो?



प्रश्न करना

चित्रय्या रंगापुरम गया। रंगापुरम के बारे में मालूम करना चाहा। इसके लिए वहाँ की पाठशाला में जाकर वहाँ अध्यापकों से गाँव के बारे में पूछा। उसने क्या-क्या प्रश्न पूछे होंगे? अध्यापक ने क्या-क्या उत्तर दिये होंगे?



क्या मैं ये कर सकता हूँ?



- | | |
|--|----------|
| 1. गाँव का अर्थ बता सकता हूँ। | हाँ/नहीं |
| 2. गाँव की सामाजिक संस्थाओं द्वारा किये जाने वाले कामों के बारे में समझा सकता हूँ। | हाँ/नहीं |
| 3. हमारे गाँव की संस्थाओं की जानकारी की तालिका बना सकता हूँ। | हाँ/नहीं |
| 4. गाँवों की संस्थाओं के उपयोगों के बारे में समझा सकता हूँ। | हाँ/नहीं |
| 5. पाठशाला का चित्र उतारकर रंग भर सकता हूँ। | हाँ/नहीं |
| 6. गाँव के बारे में प्रश्न पूछ सकता हूँ। | हाँ/नहीं |

